

महाराष्ट्र शासन

वित्त विभाग

शासन परिपत्रक क्रमांक- अर्थसं-२०१७/प्र.क्र. ६८/अर्थसंकल्प-३.

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक:-०१ एप्रिल, २०१७.

**शासन परिपत्रक :-**

सन २०१७-२०१८ चा अर्थसंकल्प दिनांक १८ मार्च, २०१७ रोजी विधानमंडळास सादर करण्यात आला. सदर अर्थसंकल्पावर मागणीनिहाय चर्चा होऊन संपूर्ण अर्थसंकल्पास मंजूरी मिळेपर्यंतच्या काही भागासाठीचा (एप्रिल, २०१७ ते मे, २०१७ या दोन महिन्यांचा) खर्च भागविण्यासाठी विधानमंडळाने "महाराष्ट्र विनियोजन (लेखानुदान) विधेयक, २०१७" मंजूर केले आहे. सदर विधेयकाचे आता अधिनियमात रुपांतर झाले असून ते महाराष्ट्र अधिनियम क्रमांक- २४ म्हणून महाराष्ट्र शासन, राजपत्र असाधारण भाग-४, दिनांक २९ मार्च, २०१७ मध्ये प्रसिध्द करण्यात आले आहे. सर्व मंत्रालयीन विभागांना विनंती करण्यात येते की, त्यांनी "सन २०१७-२०१८ या वर्षाकरीता प्रस्तावित केलेल्या विनियोजनांची अनुसूची या अर्थसंकल्पीय प्रकाशनातील "स्तंभ क्रमांक ७ व ८ यामध्ये विभागांना दर्शविलेल्या रकमांचे अर्थसंकल्प वितरण प्रणालीवर (BEAMS) करण्यात येत असून त्याचे तात्काळ वाटप करावे.

२. प्रशासकीय विभागांना वित्तीय अधिकार नियम पुस्तिका भाग-१ वित्त विभाग शासन निर्णय क्र. विअप्र-२०१३/प्र.क्र.३०/२०१३/विनियम,भाग-२ दिनांक-१७.४.२०१५ अन्वये प्राप्त झालेल्या अधिकारांतर्गत किंवा त्या-त्या विभागांना वेळोवेळी वित्तीय अधिकार नियम पुस्तिका भाग-२ अन्वये प्रदान केलेल्या वित्तीय अधिकारांतर्गत असलेल्या प्रकरणांबाबत वित्त विभागाची वेगळ्याने मान्यता घेण्याची आवश्यकता नाही.

३. उपरोक्त शासन निर्णयात नमूद केल्या व्यतिरिक्त ज्या बाबींसाठी विभागांना विवक्षितपणे वित्तीय अधिकार प्रत्यार्पित केले नसतील अशा बाबींच्या संदर्भात वित्त विभागाच्या सहमतीची आवश्यकता असेल.

४. प्रशासकीय विभागांनी निधीचे वितरण करताना महाराष्ट्र अर्थसंकल्प नियमपुस्तिका व वित्तीय अधिकार नियम पुस्तिकेमध्ये उल्लेख केलेल्या नियमांचे पालन करावे. त्याचप्रमाणे खाली दिलेल्या परिच्छेद ५ ते १४ मधील मार्गदर्शक सूचनांचे काटेकोरपणे पालन करावे.

५. नवीन खर्चाच्या अनुषंगाने नवीन बाबीद्वारे तरतूद केलेल्या योजनांच्या निधी वितरणासंदर्भात वित्त विभागाची मान्यता आवश्यक आहे.

६. केंद्र पुरस्कृत योजनांसंदर्भात केंद्र शासनाकडून निधी प्राप्त झाल्याची खात्री संबंधित विभागाने नस्त्यांवर वित्त विभागाच्या अर्थोपाय शाखेकडून करून घ्यावी व तदनंतरच केंद्रिय निधी प्राप्त झाला असल्यास सदर निधी तसेच राज्य शासनाच्या समरूप हिस्सा प्रशासकीय विभागाने त्याचे स्तरावर वितरीत करावा. तथापि, मागील वर्षामधील केंद्र शासनाचा निधी चालू वर्षी खर्च करावयाचा असल्यास त्यास वित्त विभागाची सहमती घेणे आवश्यक आहे.

७. विविध शासकीय/प्रशासकीय संस्थांना तसेच अनुदानित संस्थांना सहायक अनुदाने मंजूर करण्यापूर्वी त्यांचेकडून पूर्वीच्या अनुदानाची उपयोगिता प्रमाणपत्रे विभागाने प्राप्त करावीत. पूर्वी दिलेल्या अनुदानाचा विनियोग पूर्ण झाल्याशिवाय पुढील अनुदान वितरित करण्यात येऊ नये.

८. स्थानिक स्वराज्य संस्थांना अनुदाने वितरित करण्यापूर्वी सदर संस्थांकडून राज्य शासनास येणे असणाऱ्या रकमांचा आढावा घेण्यात यावा व त्या वसूल करूनच उर्वरित अनुदान वितरित करण्यात यावे.
९. वैयक्तिक लाभार्थीच्या योजनेची देयके आहरित करताना लाभधारकांची यादी निश्चित करून योग्य त्या तपशिलासह देयकासोबत जोडल्याशिवाय वैयक्तिक लाभार्थीची अनुदाने आहरित करण्यात येऊ नये.
१०. शिष्यवृत्ती, शिक्षणशुल्काची प्रतिपूर्ती, वैयक्तिक लाभार्थी यांची प्रदाने, इलेक्ट्रॉनिक्स क्लिअरन्स सिस्टीम (ECS) नेच अदा करण्यात यावीत.
११. बांधकाम विषयक प्रस्तावासंदर्भात प्रशासकीय मान्यता/तांत्रिक मान्यता तसेच आवश्यक तेथे सचिव समितीची मान्यता प्राप्त करून घेतल्याशिवाय विभागाने खर्च करू नये. त्याचप्रमाणे हा निधी ठेव बांधकामाचे स्वरूपात सार्वजनिक बांधकाम विभागास प्रदान करू नये.
१२. साहित्य खरेदीची प्रक्रिया उद्योग, उर्जा व कामगार विभागाच्या दिनांक १, डिसेंबर, २०१६ च्या शासन निर्णयासोबतच्या मार्गदर्शक सूचनाप्रमाणे खरेदी प्रक्रिया पूर्ण करून पुरवठादार निश्चित झाल्याशिवाय तसेच या मार्गदर्शक सूचनेतील परिच्छेद ४.७ मधील अटीचे पालन करून खरेदीची देयके कोषागारातून आहरित करण्यात यावीत. खरेदी विषयक धनादेश संबंधित पुरवठादाराच्याच नांवाने अदा करण्यात यावा.
१३. विभागाद्वारे करण्यात येणारा संगणकीकरण संदर्भातील खर्च शासनाचे दरपत्रकानुसारच करण्यात यावा. आवश्यक तेथे माहिती व तंत्रज्ञान विभागाची मान्यता प्राप्त करून घेण्यात यावी.
१४. थकित देयकांच्या प्रदानासाठी खर्च करण्यात येणाऱ्या प्रकरणी खरेदी केलेले साहित्य प्रत्यक्ष प्राप्त झाल्याचे व त्याचे लेखे सुयोग्यरित्या ठेवल्याची खात्री पटल्याशिवाय तो निधी आहरित करण्यात येऊ नये.
१५. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा सांकेतांक २०१७०४०११२३७१२८९०५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( व. कृ. पाटील )  
सह सचिव, महाराष्ट्र शासन.

प्रत,

१. सर्व अप्पर मुख्य सचिव/प्रधान सचिव/सचिव, मंत्रालय, मुंबई,
२. प्रधान सचिव, महाराष्ट्र विधानमंडळ सचिवालय, मुंबई,
३. मंत्रालयाचे सर्व विभाग,
४. सर्व मंत्रालयीन विभागांचे सह सचिव / सह सचिव (अर्थसंकल्प), मंत्रालय, मुंबई.
५. महालेखापाल (लेखा व अनुज्ञेयता), महाराष्ट्र, मुंबई (अधिनियमांच्या २५ प्रतींसह),
६. महालेखापाल (लेखा व अनुज्ञेयता), महाराष्ट्र, नागपूर (अधिनियमांच्या ५ प्रतींसह),

७. महालेखापाल (लेखापरिक्षा), महाराष्ट्र, मुंबई, (अधिनियमांच्या १५ प्रतींसह),
८. महालेखापाल (लेखापरिक्षा), महाराष्ट्र, नागपूर (अधिनियमांच्या ५ प्रतींसह),
९. अधिदान व लेखा अधिकारी, मुंबई (अधिनियमांच्या ४० प्रतींसह),
१०. निवासी लेखापरिक्षा अधिकारी, मुंबई (अधिनियमांच्या ५ प्रतींसह),
११. सर्व कोषागारे अधिकारी,
१२. सर्व कार्यासन अधिकारी, वित्त विभाग, मंत्रालय, मुंबई.
१३. निवड नस्ती, अर्थसंकल्प-३.